

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

śrīnivāsamahādeśika kaṭākṣalabdhobhayavedāntajñānena
śuṇḍappālayāparanāmadheyagopālapuravāsīnā
śrīśailarāmabhadracāryeṇa viracitā
॥ *śrīnivāsamahādeśika pādukāvimśatiḥ* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīnivāsamahādeśika pādukāvimśatiḥ ॥

jñānānuṣṭhānavairāgyaśevadhīḥ śritavatsalaḥ |
śrīnivāsayatīndro me sannidhattāṃ sadā hṛdi ॥

gurūn praṇamya mahatāmājñayā vivṛṇomyaḥam |
śrīśrīnivāsayogīndra pādukāvimśatiṃ mudā ॥

śrīmacchrīvāsayogīndrapādukā'vatu pāvanī |
yadbhakyā manasaśśuddhistatpadaṃ sulabhaṃ tataḥ ॥ 1 ॥

śrīmacchrīvāsayogīndradeśikendrapadāvanim |
stoṣyāmi tatra vācaṃ me dadatāṃ taddayā śubhā ॥ 2 ॥

śrīvāsasaṃyamiguro tava pādarakṣāṃ
stotuṃ yate'lpadhiṣaṇo'pi madīyajihvā |
nānyatra yāti bhajate na ca maunabhāvaṃ
kuryāṃ kimatra rasanā mama sā'nadhīnā ॥ 3 ॥

śrīvāsadeśikayatīśvarapāduke tvam
kvāhaṃ kva mandadhīṣaṇastadapi tvadīye |
stotre pravṛttiratisāhasametadāgaḥ
kṣāntyā nirasya mama dehi giram tadarhām ॥ 4 ॥

śrīvāsadeśikapadāvani saṃstuvanti
prājñā matervibhavato bhavatīmahaṃ ca |
staumi tvadīyadayayā tava tatprasiddhyai
vācaṃ vidhehi madhurāṃ tadapekṣayā me ॥ 5 ॥

śrīvāsadeśikagurūttamapāduke tvāṃ
bhaktyā bhajanti ya ihālpadhiyo'pi labdhvā |
adhyātmaśāstradhīṣaṇāsīlatāṃ sutigmāṃ
pāṣaṇḍamukhyatarukhaṇḍanamācaranti ॥ 6 ॥

śrīvāsasaṃyamigurormanīpāduke tvam
saṃpūjyase niyamataśśadaneṣu yeṣu |
tebhyo'payānti bhayarogapiśācīkādyāḥ
jyeṣṭhābhavā atha vasedacalā ca lakṣmīḥ ॥ 7 ॥

śrīvāsadeśikapadāvani tatpadābja-
saṃbandhasaṃpadīha me tava cāpi tulyam |
taddhāraṇaṃ paramabhūttava bhāgyato'tra
hyantevasattaratamatvamudāhṛtirnaḥ || 8 ||

śrīvāsasaṃyamiguroścaraṇāvani tvad-
dhyāne viśeṣaṇatayā'pi tadaṅghripadmam |
dhyātaṃ bhavettadanucintanato na te syāt
dhyānaṃ tadastu tava cintanameva nityam || 9 ||

śrīvāsadeśikapadāvani tāvakīnāṃ
kiṃ vacmi kārūṇikatāṃ paragāmatulyām |
tvatprāpitārthapadareṇubhiraprasiddhā
deśā apīha kati vā racitāḥ kṛtārthāḥ || 10 ||

yāce yatīśvarapadāvani kiñcidetat
vijñāpanaṃ śṛṇu guroścaraṇaṃ bhavatyām |
ārohiṇaṃ drutamathānaya māmakīnaṃ
śīrṣaṃ na cet kathaya me sulabhaṃ kathaṃ saḥ || 11 ||

śrīvāsadeśikapadāvani pādapadmāt
tvāmeva vacmi mahatīṃ virāhe tava syāt |
nāsyāvanāptiravanāptirabhūt tvadāptau
śrīrāmapādabharatau hi nidarśanaṃ naḥ || 12 ||

śrīśrīnivāsayatīnāyakapāduke te
dolotsavaṃ pramadastu yathāvibhūti |
ye kārayanti gurupādasarojavṛttau
dolāyitaṃ galati mānasavṛtti teṣām || 13 ||

śrīvāsasaṃyamigurūttamapādarakṣe
ye vā muhurviracayanti rathotsavaṃ te |
teṣām tadaiva hi manorathapūrtimīśaḥ
kuryānmanorathagatiṃ ca vihāyasistham || 14 ||

śrīvāsadeśikapadāvani devi ye tvāṃ
bhaktyā vasantasamayotsavato'rhayanti |
tebhyo vasantasacivo madano'pasarpet
teṣām gr̥he syuramarāśśubhadā vasantaḥ || 15 ||

yaḥ śrīnivāsayatiśekharapāduke tvāṃ
ārādhya samyagabhiṣicya nivedya kiñcit |
tīrtham pibatyaharahassa vimuktadoṣo
yuktassukhena ciramatra vasetpramodāt || 16 ||

punṣyarkṣadivya divase gurupāduke te
kṣīrābhiṣekamatha bhakṣyanivedanaṃ yaḥ |
bhaktyā karoti sa vidheyakalatraputra
gobhū suvarṇa dhana dhānya samṛddhimān syāt || 17 ||

ye tvāṃ guroḥ padavanīṃ niyamena māsam
ātmīyadurgativināśakṛte stuvanti |
te kṣiprameva karigaṇḍamadāmbupāna-
mattālīśabda mukharīkṛtamandirāssyuh || 18 ||

śrīśrīnivāsayamideśikapāduke tvad-
dhyānāt pradhāvati yato gurupātakaughāḥ |
tvaddhyānamicchati jano'yamatastvadīye
dhyāne mano mama kuru pravaṇaṃ tvameva || 19 ||

devi tvameva śaraṇaṃ bhava no gururyat
sa svāśritādapi janādbhajati svakīyam |
prīto bhavedyadanatikramaṇīyatāṅghryoh
ālaṃbanācca caraṇāvanisaṃgrahasya || 20 ||

asmadgurūttamapadāvani pādapadmāt
tvāmeva devi mahatīṃ śaraṇaṃ bhajāmaḥ |
tatsannidhistu niyatā na hi no bhavedyat
tvam tvasmadālayagatā phaladā sadā syāḥ || 21 ||

śrīśrīnivāśaguruśekharapāduke'smad
geheṣvavāpya dayayā'tilaghīyasīṃ naḥ |
pūjāṃ nirasya duritāni ca naḥ kuṭumbaṃ
rakṣantyarogabhayamāyugakoṭi jīyāḥ || 22 ||

ye rāmabhadraracitāṃ yatimānivāsa-
śrīpādukāvīṣayavīṃśatimādareṇa |
nityaṃ stuvantyuṣasi tān sakalā ca saṃpat
īyātkaṭākṣavaśataḥ kalaśābdhijāyāḥ || 23 ||

*vedaśīrṣarasajñāya vedāntācāryabhaktaye |
śrīnivāsayatīndrākhyā deśikāya namo namaḥ || 24 ||*

|| iti śrīnivāsamahādeśika pādukāvīṃśatiḥ sampūrṇā ||